

ခေါင်းဆောင်

ကာယ၊ ဉာဏ ဗလများနှင့်

ကရုဏာ မေတ္တာ အကြင်ပွား

တည်ကြည်၊ ရိုးသား၊ သစ္စာတရားတို့

ပြီးပြည့်စုံစွာ ရှိနေ၍

မိရိုးဖလာ- ကြည်ညိုစရာ

စံနှုန်း အတိုင်းအတာ ပြည့်သော်လည်း။

(၁) အများကြိုက် လိုက်လျှော ဆင်ခြေမှားနဲ့--

မိမိကိုယ်တိုင် မှိုင်းမိခံကာ

ခေါင်းဆောင်ကောင်းဂုဏ် မမြောက်နိုင်။

(၂) မျက်ကန်း မျိုးချစ် ရင်မှဖက်ပြီး

ယုတ္တိမှန်-မမှန် စံပေတံမဲ့

လူစိန်းကြိုက်လမ်း ဦးဆောင်လှမ်းက

ခေါင်းဆောင်ကောင်းဂုဏ် မမြောက်နိုင်။

(၃) နောက်လိုက်အများ စွန့်ခွာမလားဟု

ထိုးဖောက်စွမ်းအား တွန့်ဆုတ်ထားက

ခေါင်းဆောင်ကောင်းဂုဏ် မမြောက်နိုင်။

(၄) အသိတရား ဉာဏ်စွမ်းအားကို

နေ့ဆက် ရက်ဆက် ပြန်မသစ်က

ခေါင်းဆောင်ကောင်းဂုဏ် မမြောက်နိုင်။

လူထုကြည်ညို- မကြည်ညိုလည်း

လူသားအကျိုး သယ်ပိုးခြင်းစိတ်

မဖိတ်မစင် ဆင်ခြင်ပါလျက်

နောက်ဆုံးထွက်သက် ပေးဆက်သည်ထိ

အပတ်တကုတ် ကျိုးစားလုပ်က

ထိုအလုပ်၌

ခေါင်းဆောင်ကောင်းဂုဏ် မြောက်သည်တကား။

ထွန်းပေါက်